

**344 వ అధ్యాయం**

بَابُ كَرَاهَةِ شُرُوعِ الْمَأْمُومِ فِي  
نَافِلَةٍ بَعْدَ شُرُوعِ الْمُؤَدِّنِ فِي إِقَامَةِ  
الصَّلَاةِ سِوَاءَ كَانَتِ النَّافِلَةُ سُنَّةً تِلْكَ  
الصَّلَاةِ أَوْ غَيْرَهَا

**ముఅజ్జన్ ఇఖామత్ మొదలుపెట్టిన తర్వాత ముఖ్తబులు నఫిల్ నమాజులు చేయటం అవాంఛనీయం. అది అప్పటి సున్నత్ నమాజ్ అయినా లేక మరే నఫిల్ నమాజ్ అయినా సరే**

1761. హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: నమాజ్ కోసం ఇఖామత్ చెప్పబడిన తర్వాత ఫర్ష్ నమాజ్ తప్ప మరే నమాజూ లేదు.

۱۷۶۱ - عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: «إِذَا أُقِيمَتِ الصَّلَاةُ، فَلَا صَلَاةَ إِلَّا الْمَكْتُوبَةُ» رَوَاهُ مُسْلِمٌ.

(ముస్లిం)

(సహీహ్ ముస్లిం లోని సలాతుల్ ముసాఫిరీన్ ప్రకరణం)

**ముఖ్యాంశాలు**

ఫర్ష్ నమాజ్ కోసం ఇఖామత్ చెప్పిన తర్వాత ఇతర సున్నత్, నఫిల్ నమాజులు చేయరాదు. ఒకవేళ ఎవరయినా ఆ సమయంలో నమాజ్ చేస్తున్నట్లయితే దాన్ని వదలి పెట్టి ఫర్ష్ నమాజులో చేరిపోవాలి. సామూహిక ఫర్ష్ నమాజు మొదలైన తర్వాత సున్నత్, నఫిల్ నమాజులు చేస్తూ ఉండటం ఈ హదీసుకు విరుద్ధం. సాధారణంగా హనఫీ మస్జిదుల్లో ఫత్ర్ నమాజు సందర్భంగా సున్నత్ నమాజులు చేస్తూ ఉంటారు. హనఫీలు మొదటి రకాత్ కోల్పోయే ప్రమాదం లేకపోతే ఫర్ష్ నమాజ్ మొదలయిన తర్వాత కూడా సున్నత్ నమాజులు చేసుకోవచ్చని చెప్పి ఇందులో సౌకర్యం కల్పించుకున్నారు. మొదటగా ఈ అభిప్రాయమే హదీసుకు విరుద్ధం.

